

“वंदे गंगा अभियान” से जुड़कर जल संरक्षण कार्यों में भागीदारी निभायें : वन मंत्री

बांध बनने से अलवर के एक दर्जन से अधिक वार्डों के भूजल स्तर में वृद्धि होगी : वन मंत्री

अलवर, (निसं)। पर्यावरण एवं वन राज्यमंत्री संजय शर्मा ने मंगलवार को निदानी बांध व क्षेत्र में प्रस्तावित नये बांध क्षेत्रों, प्रताप बांध के आसपास के जरखवाला नाला, भूरासिद्ध क्षेत्र का निरीक्षण कर संबंधित अधिकारियों को आवश्यक दिशा-निर्देश दिये।

वन राज्यमंत्री ने निरीक्षण के दौरान वन विभाग एवं नगर निगम के अधिकारियों को निर्देश दिये कि प्रस्तावित तीनों बांध क्षेत्रों में बांध निर्माण के कार्यों को आवश्यक प्रक्रिया पूर्ण कर गति प्रदान करें। इसके लिए वन विभाग द्वारा अनापत्ति यथाशीघ्र जारी की जा रही है। इन बाघों के निर्माण के लिए तकनीकी प्रस्ताव तैयार करने तथा निविदा प्राप्त आवश्यक तैयारी सुनिश्चित करें। उन्होंने कहा कि नवीन तीन बांध बनने से अलवर के एक दर्जन से अधिक वार्डों के भूजल स्तर में वृद्धि होगी। इससे पर्यावरण संरक्षण को बल मिलेगा तथा पशु-पक्षियों के लिए पेयजल की उपलब्धता सुनिश्चित होगी। इस दौरान मंत्री शर्मा ने जल संसाधन विभाग के अधिशाषी अभियन्ता को निर्देश दिये कि प्रतापबांध की डी-शिल्टिंग कराने के



नवीन प्रस्तावित बांध क्षेत्रों का वन मंत्री संजय शर्मा ने निरीक्षण किया।

प्रस्ताव बनाकर विभाग की स्वीकृति प्राप्त कर डी-शिल्टिंग के कार्य को पूर्ण करावें। उन्होंने उप वन संरक्षक को बांध की पाल को मजबूती देने के साथ ही बांध की डी-शिल्टिंग कराने व प्रवाह क्षेत्र के अवरोध हटवाने एवं साफ-सफाई कराने के निर्देश दिये। उन्होंने आडापाडा हनुमान मंदिर के पास विकसित की जा रही घास

नर्सरी का निरीक्षण कर वन विभाग सरिस्का द्वारा किए जा रहे नवाचार की प्रशंसा की। इस अवसर पर उप वन संरक्षक अभिमन्यु सहारण ने बताया कि वन मंत्री संजय शर्मा के निदेशन पर नवाचार के रूप में घास नर्सरी को विकसित कर इसमें तैयार घास को वन क्षेत्र में लगाया जाएगा। इस मौके पर मंत्री ने कहा वंदे गंगा जल संरक्षण जन

अभियान के तहत जिले भर में विभिन्न गतिविधियां आयोजित की जा रही है। इन गतिविधियों में आमजन अपनी सक्रिय भागीदारी कर जल एवं पर्यावरण संरक्षण के कार्यों में अपनी महती भूमिका अदा करें। इस दौरान डीएफओ सरिस्का अभिमन्यु सहारण, नगर निगम के पूर्व महापौर घनश्याम गुर्जर, नगर निगम

■ **वन मंत्री संजय शर्मा ने निदानी बांध एवं नव प्रस्तावित बांध क्षेत्रों का निरीक्षण कर अधिकारियों को आवश्यक प्रक्रिया पूर्ण करने के लिए निर्देशित किया**

के अधिशाषी अभियन्ता खेमराज मीणा व सहायक अभियन्ता मुकेश तिवारी, सतीश यादव, पर्यावरणविद् राजेश कृष्ण सिद्ध, विजय गौड, सागर यादव मौजूद रहे। इसके अलावा वन मंत्री शर्मा ने एलआईटी कॉलेज परिसर में आयोजित हो रहे अलवर सांसद खेल उत्सव के समर कैम्प में शिरकत की और खिलाड़ियों को पूर्ण मनोयोग से प्रशिक्षण प्राप्त करने हेतु प्रोत्साहित किया। शर्मा ने अलवर मार्बल डीलर एसोसिएशन के शपथ ग्रहण समारोह में शिरकत कर नव गठित कार्यकारिणी के सदस्यों को शुभकामनायें दीं।

निगम ने अतिक्रमण हटाया, शांतिभंग में पार्षद को पकड़ा

जोधपुर, (कासं)। रातानाडा भाटी सर्किल के पास मंगलवार सुबह निगम के अतिक्रमण निरोधक दस्ते ने अतिक्रमण हटाया। राजस्थान हाईकोर्ट के आदेशों की पालना में शहर में किए गए कब्जों व अतिक्रमणों की हटाने की कार्रवाई लगातार जारी है। एक दिन पहले नगर निगम ने उममेद सारन बांध के पास कैचमेंट एरिया में किए गए अतिक्रमणों को हटाने की कार्रवाई की थी। इसी कड़ी में मंगलवार सुबह निगम के अतिक्रमण निरोधक दस्ते ने रातानाडा भाटी सर्किल के पास अतिक्रमण हटाया। अवैध रूप से बनाई गई दुकानों को जेसीबी की मदद से

■ **अवैध रूप से बनाई गई दुकानों को जेसीबी की मदद से ध्वस्त किया गया**

ध्वस्त किया गया। इस दौरान यहां पार्षद को भी पुलिस शांतिभंग में अपने साथ पकड़कर ले गई।

रातानाडा क्षेत्र में वाहन चालक युग्मिन की प्याऊ के पास स्थित दुकानों को निगम के दस्ते ने ध्वस्त कर दिया। हालांकि निगम दस्ते को दुकानदारों का विरोध भी सहना पड़ा। उनका आरोप था कि निगम की तरफ

से उन्हें कोई नोटिस नहीं दिया गया। वहीं सामान हटाने की भी मोहलत नहीं दी। बताया गया है कि पार्षद ललित गहलोत ने भी अतिक्रमण हटाने आई टीम से आधे घंटे की मोहलत मांगी थी ताकि लोगों का सामान हटा सके, लेकिन निगम अधिकारियों ने उनकी एक नहीं सुनी और विरोध जताने पर पुलिस पार्षद को भी पकड़कर साथ ले गई। हालांकि बाद में उन्हें थाने में जमानत पर छोड़ दिया। इस दौरान पूर्व विधायक मनीषा पेंवार भी थाने पहुंची। इधर निगम के दस्ते ने जेसीबी की मदद से सारी दुकानों व अन्य अतिक्रमणों को ध्वस्त कर दिया।

प्रदेश का सबसे गर्म जिला श्रीगंगानगर रहा

बीकानेर, (निसं)। संभाग के अधीन चार जिले आते हैं। हनुमानगढ़ को छोड़ तीनों जिले प्रदेश के टॉप थ्री गर्म जिले रिकार्ड किए गए। इसमें सबसे ज्यादा श्रीगंगानगर में 47.3, बीकानेर 45.8 और चुरू 45.6 डिग्री रिकार्ड किया गया। हैरानी की बात ये है कि बीकानेर की तहसील लूणकरणसर का पारा 44.1 डिग्री रिकार्ड किया गया। लगातार दो दिन से बीकानेर संभाग के जिले ही प्रदेश के सबसे गर्म जिलों में शुमार हैं। रविवार को भी श्रीगंगानगर 47 डिग्री पार तापमान था और सोमवार को भी प्रदेश का सबसे गर्म जिला श्रीगंगानगर रहा। बीकानेर रविवार को भी प्रदेश का दूसरा गर्म जिला था जब पारा 46 डिग्री था और सोमवार को भी

■ **श्रीगंगानगर में 47.3, बीकानेर 45.8 और चुरू 45.6 डिग्री पारा रिकार्ड किया**

दूसरा गर्म जिला रहा। मगर जो चुरू रविवार को चौथे नंबर पर था वो सोमवार को तीसरा गर्म जिला बन गया। यानी बीकानेर संभाग प्रदेश का सबसे तपता हुआ संभाग बन गया। अमूमन ये माना जाता है कि शहर में पारा ग्रामीण इलाके की तुलना में कम होता है क्योंकि यहां बसावट घनी है और गांवों में खुली हवा लगती है, लेकिन लूणकरणसर में बीकानेर से करीब 1.5 डिग्री कम पारा रिकार्ड किया गया।

छह लाख का सामान चोरी

अजमेर, (कासं)। शहर में सक्रिय चोर गिरोह ने पुष्कर रोड स्थित सीबरेज ट्रीटमेंट प्लांट (एसटीपी) पर बने गोदाम में चोरों ने धावा बोलेते हुए गोदाम के ताले तोड़कर करीब 6 लाख रुपए कीमत के सामान और मशीनों चुराकर फरार हो गए। चोरी का पता तब चला, जब निर्माण कार्य से जुड़ी फर्म के इंजीनियर ने गोदाम का निरीक्षण किया। चोरों के खिलाफ पुलिस में शिकायत दी है।

एसटीपी प्लांट पर कार्य करने वाली विजन कन्स्ट्रक्शन कंपनी रामगढ़ शेखावटी के प्रतिनिधि धर्मेन्द्र सैनी ने थाने में लिखित शिकायत देते हुए अज्ञात चोरों के खिलाफ मुकदमा दर्ज कराया है। दर्ज रिपोर्ट में सैनी ने पुलिस को बताया कि कंपनी द्वारा पानी की टंकी (ओवरहेड टैंक) का कार्य किया जा रहा था। इसमें उपयोग में आने वाला स्टेजिंग, स्टिरिंग और अन्य लोहे का सामान पास बने गोदाम में सुरक्षित रखा गया था। इंजीनियर के साथ जब वे गोदाम पहुंचे तो देखा कि ताला टूटा हुआ है और अंदर रखा सामान गायब था।

हत्या और रेप के आरोपी के आश्रम पर बुलडोजर चलाया

- **आरोपी श्रीभगवान सोनी ने सरकारी जमीन पर आश्रम बना रखा था, अफीम के पौधे भी उगा रखे थे**
- **पुलिस, प्रशासन और जनप्रतिनिधि आरोपी के बनाए आश्रम पर पहुंचे और कार्रवाई की**

पर अतिक्रमण कर रखा था। ऐसे में उपखंड अधिकारी उमा मित्तल और तहसीलदार कुलदीप मीणा के आदेश के बाद टीम ने इसे तोड़ना शुरू कर दिया। जेसीबी मशीन से उसके बनाए कच्चे निर्माण कार्य भी तोड़ दिए गए। इस दौरान एक दो कमरे और एक-दो छपरे भी तोड़ दिए। सारा सामान वहां से तोड़कर किनारे कर दिया गया।

इस दौरान एक जगह पुलिस को कुछ पौधे मिले हैं, जो अफीम के बताए

जा रहे हैं। जांच के बाद ये अफीम के पौधे मिले तो इस पर अलग से कार्रवाई की जाएगी। मौके पर तहसीलदार कुलदीप मीणा की अगुवाई में गिरदावर रामनिवास पांडिया, पटवारी सीताराम नाई, ओमप्रकाश सेरडिया, जयप्रकाश मीणा, अजय सैनी सहित ग्राम विकास अधिकारी सुनील कुमार शामिल हैं। इस अपराधी के खिलाफ ग्रामीण दबी जवान में कई अन्य अपराधों की भी बात कह रहे हैं, जो पुलिस जांच में सामने आएंगे।

झोपड़ी में आग लगी, महिला जिंदा जली

■ **दूसरी ढाणी में गए पति और तीन बच्चे बचे, 11 साल पहले हुई थी शादी**

नोखा, (निसं)। यहां भादला गांव से करीब दो किलोमीटर दूर, सोहन नगर सरकारी स्कूल के पास एक झोपड़ी में अज्ञात कारणों से अचानक आग लग गई। आग की चपेट में आने से झोपड़ी में चारपाई पर सो रही 32 वर्षीय महिला की जलकर मौत हो गई। सूचना मिलने पर पांचू थानाधिकारी रामकेश मीणा मौके पर पहुंचे।

एसएचओ मीणा ने बताया कि भादला रोही स्थित भोमाराम कुम्हार की 32 वर्षीय पत्नी आशा सो रही थी। आग बुझने के बाद उसका शव चारपाई पर ही जला हुआ मिला। पुलिस ने शव को कब्जे में लेकर पांचू सीएचसी की मोर्चरी में रखवाया। मृतका की शादी 2013 में हुई थी और उसके तीन बच्चे हैं। पुलिस ने घटना की हर पहलू से जांच शुरू कर दी है। मृतका के परिजनों को सूचना दे दी गई है। उनके आने के बाद ही आगे की कार्रवाई की जाएगी।

पुराने स्टाफिंग पैटर्न के प्रावधान अभी तक लागू नहीं, नए की तैयारी

- **2015 में लागू हुए पुराने और नए स्टाफिंग पैटर्न के प्रावधानों में ज्यादा अंतर नहीं है**
- **शिक्षक संगठनों द्वारा लम्बे समय से स्टाफिंग पैटर्न की समीक्षा की मांग की जा रही है, लेकिन विभाग द्वारा कोई ध्यान नहीं दिया जा रहा है**

व्याख्याता पद सुविजत नहीं किए गए हैं। स्टाफिंग पैटर्न की पालना करते हुए नामांकन अनुसार पदों की स्वीकृति को जानी चाहिए। शिक्षक संगठनों द्वारा लम्बे समय से स्टाफिंग पैटर्न की समीक्षा की मांग की जा रही है। लेकिन विभाग द्वारा कोई ध्यान नहीं दिया जा रहा है। इसकी पालना करने से बड़ी संख्या में भाषा विषयों हिंदी व अंग्रेजी के वरिष्ठ अध्यापक पदों के स्थान पर व्याख्याता पद मिलने की संभावना है। 10 साल पहले राज्य के माध्यमिक सेटअप में स्कूलों की संख्या 13751 थी। इनमें 43.91 लाख अस्थायी अध्यापक थे। वर्तमान में उच्च माध्यमिक स्कूलों की संख्या बढ़कर 19737 पर पहुंच चुकी है। राज्य में उच्च माध्यमिक स्कूलों की संख्या में बढ़ोतरी होने के साथ ही इन

स्कूलों में अध्यापन विद्यार्थियों का आंकड़ा भी अब 54.16 लाख पर पहुंच चुका है। जानकारी के अनुसार राज्य सरकार ने वर्ष 2022-23 में सभी 3832 माध्यमिक स्कूलों को उच्च माध्यमिक में क्रमोन्नत कर दिया गया था। अब माध्यमिक सेटअप के सभी 19737 स्कूल उच्च माध्यमिक स्तर के हैं। महेन्द्र पाण्डे, मुख्य महामंत्री, राजस्थान प्राथमिक एवं माध्यमिक शिक्षक संघ का कहना है कि स्टाफिंग पैटर्न से हजारों नए पद मिलने की संभावना है। नए क्रमोन्नत व पुराने समस्त स्कूलों में स्टाफिंग पैटर्न के तहत निर्धारित पद वित्त विभाग से स्वीकृत करवाने के बाद ही शिक्षकों को अधिशेष, समायोजन, पदस्थापन प्रक्रिया प्रारम्भ की जानी चाहिए।



राज्यपाल हरिभाऊ बागडे ने मंगलवार को अजमेर के पास तीर्थराज पुष्कर पहुंचकर जगतपिता ब्रह्मा मंदिर में दर्शन किए तथा विधिवत पूजा-अर्चना कर प्रदेशवासियों की सुख समृद्धि एवं कल्याण की कामना की। ब्रह्मा मंदिर पहुंचने पर मंदिर प्रशासन एवं पुजारी वर्ग द्वारा राज्यपाल हरिभाऊ बागडे का पारंपरिक स्वागत किया गया। मंदिर के महंत एवं पुजारियों ने उन्हें ब्रह्मा मंदिर की ऐतिहासिक एवं धार्मिक महत्ता की जानकारी दी। राज्यपाल ने कहा कि पुष्कर धार्मिक आस्था का केंद्र होने के साथ राजस्थान की आध्यात्मिक पहचान भी है। इस अवसर पर जिला कलेक्टर लोकबंधू, पुलिस अधीक्षक वंदिता राणा, अतिरिक्त जिला कलेक्टर गजेंद्र सिंह राठौड़, उपखंड अधिकारी गौरव मित्तल, ब्रह्मा मंदिर के पुजारीगण सहित अन्य प्रशासनिक अधिकारी उपस्थित रहे।

सामूहिक विवाह सम्मेलन संपन्न

भीलवाड़ा, (निसं)। सामाजिक सरोकार के तहत विगत 6 वर्षों से निशुल्क विवाह सम्मेलन संपन्न कराने वाले मंसूरी ब्रदर्स ने मंगलवार को परंपरागत तौर पर अपना सातवां सामूहिक निशुल्क विवाह सम्मेलन गुल अली बाबा की दरगाह पर संपन्न करवाया। मंसूरी बिल्डर्स के संस्थापक इमामुद्दीन मंसूरी ने बताया कि मंसूरी ब्रदर्स की ओर से गुल अलीबाबा के

आस्ताने पर पूर्व प्रतिपक्ष नेता अब्दुल सलाम मंसूरी की सदातत में संपन्न हुए निशुल्क सामूहिक विवाह सम्मेलन में उदयपुर, अजमेर, चित्तौड़गढ़ एवं पाली सहित भीलवाड़ा जिले के 11 जेडों को स्थानीय मस्जिदों के इमाम एवं मोलानाओं ने फजर की नमाज के बाद निकाह पढ़ाया। कार्यक्रम के प्रबंधक उमर मंसूरी ने बताया कि मंसूरी बिल्डर्स की ओर से हुए विगत 6 सामूहिक विवाह

सम्मेलन में उनके परिवार के सदस्यों का निकाह भी अन्य जेडों के साथ ही संपन्न करवाया गया था, मगर अब उनके परिवार में कोई बालिग विवाह योग्य नहीं होने के कारण मंसूरी परिवार ने हर माह 11 जेडों का निशुल्क विवाह संपन्न कराने का निर्णय लिया है और अपना सामूहिक विवाह सम्मेलन आगामी 13 जुलाई रविवार को भीलवाड़ा में ही आयोजित किया जाएगा।



रेबारपुरा मोहल्ले के लोगों ने बिजली की समस्या को लेकर एईएन कार्यालय मुख्य गेट पर प्रदर्शन किया।

इस माइक्रो फीडर से जोड़ दिया गया। इसके बाद से आए दिन फाल्ट एवं तीन-चार दिन तक लगातार बिजली नहीं आने

की समस्या से परेशान हैं। दूसरी ओर विद्युत लाइन के नीचे तारों से हमेशा मवेशियों सहित आमजन को कट्ट आने

का खतरा मंडराता रहता है। विद्युत वितरण निगम में अनेक बार शिकायत करने के बाद भी समस्या का समाधान

■ **पीडित लोग काफी समय से बिजली की समस्या के समाधान को लेकर अधिकारियों से मिल चुके हैं, मगर समस्या का समाधान नहीं हुआ**

नहीं हुआ है।

इधर रात्रि को समस्या को लेकर आए लोगों को विद्युत वितरण निगम कार्यालय में शराब के नशे में कर्मचारी से रिसांस नहीं मिलने से समस्या और गंभीर हो गई। सहायक अभियंता की कार्यप्रणाली से नाराज लोगों ने उनके खिलाफ जमकर नारेबाजी की। पीडित लोगों ने आरोप लगाए कि विद्युत वितरण निगम में शिकायत से लेकर समस्या समाधान के बारे में कोई फोन नहीं उठाता।

बिजली की समस्या को लेकर ग्रामीणों का सहायक अभियंता कार्यालय पर प्रदर्शन

प्रतिनिधि मंडल को सहायक अभियंता कार्यालय में बुलाकर वार्ता कराई, प्रदर्शन समाप्त किया

राजगढ़, (निसं)। नगर पालिका क्षेत्र के रेबारपुरा मोहल्ले के महिला-पुरुषों ने बिजली की समस्या को लेकर एईएन कार्यालय मुख्य गेट पर मंगलवार सुबह ताला लगाकर प्रदर्शन किया। ग्रामीण महिला और पुरुषों की ओर से मुख्य गेट पर प्रदर्शन की सूचना पर थाना प्रभारी राजेश मीणा मौके पर पहुंचे, उन्होंने प्रदर्शनकारियों को समझाइश की, मगर बात नहीं बनी। इसके पश्चात प्रतिनिधि मंडल को सहायक अभियंता कार्यालय में बुलाकर वार्ता कराई। सहायक अभियंता के आश्वासन के बाद प्रदर्शन समाप्त किया।

पीडित लोग काफी समय से बिजली की समस्या के समाधान को लेकर अधिकारियों से मिल चुके हैं, मगर समस्या का समाधान नहीं होने के कारण लोगों को प्रदर्शन करना पड़ा। वार्ड नंबर 24 के पार्षद धर्म सिंह रेबारी एवं ग्रामीणों ने बताया कि बहुत पहले रेबारपुरा क्षेत्र राजगढ़ नहर की सप्लाई से जुड़ा हुआ था, मगर काफी समय से